

L-ERBGĦA U TLETIN HADD MATUL IS-SENA SIDNA ĠESÙ KRISTU: SULTAN TAL-HOLQIEN KOLLU

Dahla: Il-mixja tagħna wara Ġesù għandha tmiem. Irridu naslu li nagħrfuh bħala l-Mulej u s-Sid tagħna u ta' kollox inkluż Sid iż-żmien etern. F'idejh il-ħajja u l-mewt, f'idejh id-dhul jew le fil-Ġenna. Fil-Vanġelu llum insibu lil Ġesù jisma' t-talba umli ta' xi hadd li wasal fl-aħħar ta' ħajtu u għaraf jieħu responsabbiltà tal-imġiba tiegħu u jitolbu maħfra. Ejjew ma nħallux sal-aħħar imma llum stess nammettu li f'Ġesù biss hemm is-salvazzjoni u nintelqu f'idejh. Nibdew diċ-ċelebrazzjoni billi nkantaw ...

L-Ewwel Qari: It-tnax-il tribù ta' Izrael hallew f'idejn is-Sultan David biex jgħaqqad il-poplu t'Alla. Dan hu simbolu għall-bnedmin kollha biex jafdaw fis-Sultan Ġesù biex jagħmilna l-Poplu t'Alla, Poplu wiehed. Nisimgħu.

Responsorju tas-Salm: Sejrin ferhana f'dar il-Mulej.

It-Tieni Qari: Din li se nisimgħu issa hija stqarrija ta' fidi f'Ġesù u x'awtorità tah Alla l-Missier fuq kollox. Ġesù l-Messija hu l-Mulej!

Offertorju: (X'hin ikunu se jitressqu l-offerti lejn l-artal, l-animatur iġhid):

Ejjew intellgħu offerta ta' tifhir u ringrazzjament lil Alla tagħna. Din l-offerta ssir is-sagrificċju perfett li jsalvana u jagħti gloriya xierqa lil Alla. Waqt din l-offerta, inkantaw....

Tqarbin: (Waqt li s-sacerdot ikun jitqarben bid-Demm ta' Kristu, l-animatur iġhid)

Nersqu bil-qima u ferhana għall-mejda li hejjielna Ġesù, is-Sultan tagħna, biex permezz ta' din it-tqarbina nkomplu nsaħħu l-għaqda tagħna mal-Knisja u fl-istess hin nithejjew ukoll biha għas-saltna ta' dejjem fis-sema. Inkantaw...

Ringrazzjament: (waqt li s-sacerdot ikun jippurifika l-Kalċi, l-animatur iġhid)

“Roddu ħajr lill-Missier, li għamilkom denji li tissieħbu fil-wirt tal-qaddisin fis-saltna tad-dawl” qalilna San Pawl fit-tieni qari. Għalhekk nagħmlu bil-qalb dan ir-radd ta' ħajr tagħna billi ngħidu...

Kant tal-Għeluq...